

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

వాదిసాధ్వస కృతం

॥ శ్రీవేంకటేశవిజయస్తోత్రం ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీవేంకటేశవిజయస్తోత్రం ॥

దైవతదైవత మంగలమంగల పావనపావన కారణకారణ।  
వేంకటభూధరమౌలివిభూషణ మాధవ భూధవ దేవ జయీభవ ॥ 1 ॥

వారిదనన్నిభదేహ దయాకర శారదనీరజచారువిలోచన।  
దేవశిరోమణిపాదసరోరుహ వేంకటశైలపతే విజయీభవ ॥ 2 ॥

అంజనశైలనివాస నిరంజన రంజితసర్వజనాంజనమేచక।  
మామభిషించ కృపామృతశీతలశీకరవర్షదృశా జగదీశ్వర ॥ 3 ॥

వీతసమాధిక సారగుణాకర కేవలసత్త్వతనో పురుషోత్తమ।  
భీమభవార్ణవతారణకోవిద వేంకటశైలపతే విజయీభవ ॥ 4 ॥

స్వామిసరోవరతీరరమాకృతకేలిమహారసలాలసమానస।  
సారతపోధనచిత్తనికేతన వేంకటశైలపతే విజయీభవ ॥ 5 ॥

ఆయుధభూషణకోటినివేశితశంఖరథాంగజితామతసమ్మత।  
స్వేతరదుర్బటసంఘటనక్షమ వేంకటశైలపతే విజయీభవ ॥ 6 ॥

పంకజనీనిలయాకృతిసౌరభవాసితశైలవనోపవనాంతర।  
మంద్రమహోస్వనమంగలనిర్జ్వర వేంకటశైలపతే విజయీభవ ॥ 7 ॥

నందకుమారక గోకులపాలక గోపవధూవర కృష్ణ పరాత్పర।  
శ్రీవసుదేవజ జన్మభయాపహ వేంకటశైలపతే విజయీభవ ॥ 8 ॥

శైశవపాతి తపాతకిపూతన ధేనుకకేశిముఖాసురసూదన।  
కాలియమర్దన కంసనిరాసక మోహతమోపహ కృష్ణ జయీభవ ॥ 9 ॥

పాలితసంగర భాగవతప్రియ సారథితాహిత తోషప్యథాసుత |  
పాండవదూత పరాకృతభూభర పాహి పరావరనాథ పరాయణ || 10 ||

శాతమఖాసువిభంజనపాటవ సత్రిశిరఃఖరదూషణదూషణ |  
శ్రీరఘునాయక రామ రమాసఖ విశ్వజనీన హరే విజయీభవ || 11 ||

రాక్షససోదరభీతినివారక శారదశీతమయూఖముఖాంబుజ |  
రావణదారుణవారణదారణకేసరిపుంగవ దేవ జయీభవ || 12 ||

కాననవానరవీరవనేచరకుంజరసింహమృగాదిషు వత్సల |  
శ్రీవరసూరినిరస్తభవాదర వేంకటశైలపతే విజయీభవ || 13 ||

వాదిసాధ్వసకృత్సూరికథితం స్తవనం మహత్ |  
వృషశైలపతేః శ్రేయస్కామో నిత్యం పఠేత్ సుధీః || 14 ||

|| ఇతి శ్రీవేంకటేశవిజయస్తోత్రం సమాప్తం ||